

(6)

158

(म. 1, अनु. 22)

ऋषिः दीर्घतमाः औचथ्यः

छन्दः त्रिष्टुप् 1-5, अनुष्टुप् 6

देवता अश्विनौ

वसू रुद्रा पुरुमन्तू वृधन्ता दशस्यते नो वृषणावृभिष्टौ	
दस्रा ह यद्रेक्ण औचथ्यो वां प्र यत्ससाथे अकवाभिरूती	॥ 1 ॥
को वां दाशत्सुमृतये चिदस्यै वसू यद्वेथे नमसा पदे गोः	
जिगृतमस्मे रेवतीः पुरंधीः कामप्रेणैव मनसा चरन्ता	॥ 2 ॥
युक्तो ह यद्वां तौग्र्याय पेरुर्वि मध्ये अर्णसो धायि पृजः	
उप वामवः शरणं गमेयं शूरो नाज्म पतयद्विरेवैः	॥ 3 ॥
उपस्तुतिरौचथ्यमुरुष्येन्मा मामिमे पतत्रिणी वि दुग्धाम्	
मा मामेधो दशतयश्चितो धाक् प्र यद्वां बद्धस्मनि खार्दति क्षाम्	॥ 4 ॥
न मा गरन्नद्यो मातृत्मा दासा यदीं सुसमुब्धमवाधुः	
शिरो यदस्य त्रैतनो वितक्षत्स्वयं दास उरो अंसावपि गध	॥ 5 ॥
दीर्घतमा मामतेयो जुजुर्वान्दशमे युगे अपामर्थं यतीनां ब्रह्मा भवति सारथिः	॥ 6 ॥

(5)

159

(म. 1, अनु. 22)

ऋषिः दीर्घतमाः औचथ्यः

छन्दः जगती

देवता द्यावापृथिवी

प्र द्यावा यज्ञैः पृथिवी ऋतावृधा मही स्तुषे विदथेषु प्रचेतसा	
देवेभिर्ये देवपुत्रे सुदंससेत्था धिया वार्याणि प्रभूषतः	॥ 1 ॥
उत मन्ये पितुरद्बुहो मनो मातुर्महि स्वतवस्तद्धवीमभिः	
सुरेतसा पितरा भूम चक्रतुरु रू प्रजाया अमृतं वरीमभिः	॥ 2 ॥
ते सूनवः स्वपसः सुदंससो मही जज्ञुर्मातरा पूर्वचित्तये	
स्थातुश्च सत्यं जगतश्च धर्माणि पुत्रस्य पाथः पदमद्वयाविनः	॥ 3 ॥
ते मायिनो ममिरे सुप्रचेतसो जामी सयोनी मिथुना समौकसा	
नव्यनव्यं तन्तुमा तन्वते द्विवि समुद्रे अन्तः कवयः सुदीतयः	॥ 4 ॥
तद्राधो अद्य संवितुर्वरेण्यं वयं देवस्य प्रसवे मनामहे	
अस्मभ्यं द्यावापृथिवी सुचेतुना रयिं धत्तं वसुमन्तं शतग्विनम्	॥ 5 ॥

(5)

160

(म. 1, अनु. 22)

ऋषिः दीर्घतमाः औचथ्यः

छन्दः जगती

देवता द्यावापृथिवी

ते हि द्यावापृथिवी विश्वशंभुव ऋतावरी रजसो धारयत्कवी	
सुजन्मनी धिषणं अन्तरीयते देवो देवी धर्माणा सूर्यः शुचिः	॥ 1 ॥
उरुव्यचसा महिनी असश्चता पिता माता च भुवनानि रक्षतः	
सुधृष्टमे वपुष्येर् न रोदसी पिता यत्सीमभि रूपैरवासयत्	॥ 2 ॥
स वह्निः पुत्रः पित्रोः पवित्रवान्पुनाति धीरो भुवनानि मायया	
धेनुं च पृश्निं वृषभं सुरेतसं विश्वाहा शुक्रं पयो अस्य दुक्षत	॥ 3 ॥

अयं देवानामपसामपस्तमो यो जजान् रोदसी विश्वशंभुवा |
 वि यो ममे रजसी सुक्रतूययाजरैभिः स्कम्भनेभिः समानृचे || 4 ||
 ते नो गृणाने महिनी महि श्रवः क्षत्रं द्यावापृथिवी धासथो बृहत् |
 येनाभि कृष्टीस्ततनाम विश्वहा पनाय्यमोजो अस्मे समिन्वतम् || 5 ||

(14)

161

(म. 1, अनु. 22)

ऋषिः दीर्घतमाः औचथ्यः

छन्दः जगती 1-13, त्रिष्टुप् 14

देवता ऋभवः

किमु श्रेष्ठः किं यविष्ठो न आजगन्किमीयते दूत्यं कद्यदूचिम |
 न निन्दिम चमसं यो महाकुलोऽग्रे भ्रातृद्रुण इद्भूतिमूदिम || 1 ||
 एकं चमसं चतुरः कृणोतन् तद्वो देवा अब्रुवन्तद्व आगमम् |
 सौधन्वना यद्येवा करिष्यथ साकं देवैर्यज्ञियासो भविष्यथ || 2 ||
 अग्निं दूतं प्रति यदब्रवीतनाश्वः कर्त्वा रथं उतेह कर्त्वीः |
 धेनुः कर्त्वा युवशा कर्त्वा द्वा तानि भ्रातरनु वः कृत्व्येर्मसि || 3 ||
 चकृवांसं ऋभवस्तदपृच्छत् केदभूद्यः स्य दूतो न आजगन् |
 यदावाख्यञ्चमसाञ्चतुरः कृतानादित्त्वष्टा ग्रास्वन्तन्यांनजे || 4 ||
 हनामैनां इति त्वष्टा यदब्रवीच्चमसं ये देवपानमनिन्दिषुः |
 अन्या नामानि कृणवते सुते सचां अन्यैरेनान्कन्याः नामभिः स्परत् || 5 ||
 इन्द्रो हरीं युयुजे अश्विना रथं बृहस्पतिर्विश्वरूपामुपाजत |
 ऋभुर्विभ्वा वाजो देवा अगच्छत् स्वपसो यज्ञियं भागमैतन || 6 ||
 निश्चर्मणो गामरिणीत धीतिभिर्या जरन्ता युवशा ताकृणोतन |
 सौधन्वना अश्वदश्वमतक्षत युक्त्वा रथमुप देवा अयातन || 7 ||
 इदमुदकं पिबतेत्यब्रवीतनेदं वा घा पिबता मुञ्जनेर्जनम् |
 सौधन्वना यदि तन्नेव हर्यथ तृतीये घा सर्वने मादयाध्वै || 8 ||
 आपो भूयिष्ठा इत्येको अब्रवीदग्निभूयिष्ठ इत्यन्यो अब्रवीत् |
 वर्धुर्यन्ती बहुभ्यः प्रैको अब्रवीदृता वदन्तश्चमसां अपिंशत || 9 ||
 श्रोणामेकं उदकं गामवाजति मांसमेकः पिंशति सूनयाभृतम् |
 आ निमृचः शकृदेको अपाभर्त्किं स्वित्पुत्रेभ्यः पितरा उपावतुः || 10 ||
 उद्वत्स्वस्मा अकृणोतना तृणं निवत्स्वपः स्वपस्यया नरः |
 अगौह्यस्य यदसंस्तना गुहे तदद्येदमृभवो नानु गच्छथ || 11 ||
 संमील्य यद्भुवना पर्यसर्पत् क्व स्वित्तात्या पितरा व आसतुः |
 अशपत् यः करस्त्रं व आददे यः प्राब्रवीत्प्रो तस्मा अब्रवीतन || 12 ||
 सुषुवांसं ऋभवस्तदपृच्छतागौह्य क इदं नो अबूबुधत् |
 श्वानं बस्तो बोधयितारमब्रवीत्संवत्सर इदमद्या व्यख्यत || 13 ||
 दिवा यान्ति मरुतो भूम्याग्निरयं वातो अन्तरिक्षेण याति |
 अद्भिर्याति वरुणः समुद्रैर्युष्मां इच्छन्तः शवसो नपातः || 14 ||

ऋषिः दीर्घतमाः औचथ्यः

छन्दः त्रिष्टुप् 1-2, 4-5, 7-22, जगती 3, 6

देवता अश्वः

मा नो मित्रो वरुणो अर्यमायुरिन्द्रं ऋभुक्षा मरुतः परिं ख्यन्	
यद्वाजिनो देवजातस्य सप्तैः प्रवक्ष्यामो विदथे वीर्याणि	॥ 1 ॥
यन्निर्णिजा रेक्णसा प्रावृतस्य रातिं गृभीतां मुखतो नयन्ति	
सुप्राङ्जो मेर्म्यद्विश्वरूप इन्द्रापूष्णोः प्रियमर्ष्येति पार्थः	॥ 2 ॥
एष च्छागः पुरो अश्वेन वाजिना पूष्णो भागो नीयते विश्वदेव्यः	
अभिप्रियं यत्पुरोळाशमर्वता त्वष्टेदेनं सौश्रवसाय जिन्वति	॥ 3 ॥
यद्धविष्यमृतुशो देवयानं त्रिर्मानुषाः पर्यश्वं नयन्ति	
अत्रा पूष्णः प्रथमो भाग एति यज्ञं देवेभ्यः प्रतिवेदयन्नजः	॥ 4 ॥
होताध्वर्युरावया अग्रिमिन्धो ग्रावग्राभ उत शंस्ता सुविप्रः	
तेन यज्ञेन स्वरंकृतेन स्विष्टेन वक्षणा आ पृणध्वम्	॥ 5 ॥
यूपत्रस्का उत ये यूपवाहाश्चृषालं ये अश्वयूपाय तर्क्षति	
ये चार्वते पचनं संभरन्त्युतो तेषामभिर्गूर्तिर्न इन्वतु	॥ 6 ॥
उप प्रागात्सुमन्मैऽधायि मन्म देवानामाशा उप वीतपृष्ठः	
अन्वेनं विप्रा ऋषयो मदन्ति देवानां पुष्टे चकृमा सुबन्धुम्	॥ 7 ॥
यद्वाजिनो दामं संदानमर्वतो या शीर्षण्या रशना रज्जुरस्य	
यद्वा घास्य प्रभृतमास्येरे तृणं सर्वा ता ते अपि देवेष्वस्तु	॥ 8 ॥
यदश्वस्य क्रविषो मक्षिकाश्च यद्वा स्वरौ स्वधितौ रिप्तमस्ति	
यद्धस्तयोः शमितुर्यन्नखेषु सर्वा ता ते अपि देवेष्वस्तु	॥ 9 ॥
यदूर्ध्वमुदरस्यापवाति य आमस्य क्रविषो गन्धो अस्ति	
सुकृता तच्छमितारः कृण्वन्तूत मेधं शृतपाकं पचन्तु	॥ 10 ॥
यत्ते गात्रादग्निना पच्यमानादभि शूलं निहतस्यावधावति	
मा तद्धूम्यामा श्रिषन्मा तृणेषु देवेभ्यस्तदुशब्धौ रातमस्तु	॥ 11 ॥
ये वाजिनं परिपश्यन्ति पक्वं य ईमाहुः सुरभिर्निहरेति	
ये चार्वतो मांसभिक्षामुपासत उतो तेषामभिर्गूर्तिर्न इन्वतु	॥ 12 ॥
यन्नीक्षणं मांसपचन्या उखाया या पात्राणि यूष्ण आसेचनानि	
ऊष्मण्यापिधानां चरूणामुङ्गाः सूनाः परिं भूषन्त्यश्वम्	॥ 13 ॥
निक्रमणं निषदनं विवर्तनं यच्च पङ्कीशमर्वतः	
यच्च पपौ यच्च घासिं जघास सर्वा ता ते अपि देवेष्वस्तु	॥ 14 ॥
मा त्वाग्निध्वनयीद्धमगन्धिर्मोखा भ्राजन्त्याभि वित्तु जग्निः	

इष्टं वीतमभिर्गूर्तं वर्षद्वृतं तं देवासुः प्रति गृभ्णन्त्यश्वम्	॥ 15 ॥
यदश्वाय वासं उपस्तृणन्त्यधीवासं या हिरण्यान्यस्मै	
संदानमर्वन्तं पङ्कीशं प्रिया देवेष्वा यामयन्ति	॥ 16 ॥
यत्ते सादे महसा शूकृतस्य पाष्यया वा कशया वा तुतोद	
सुचेव ता हविषो अध्वरेषु सर्वा ता ते ब्रह्मणा सूदयामि	॥ 17 ॥
चतुस्त्रिंशद्वाजिनो देवबन्धोर्वङ्करीरश्वस्य स्वधितिः समैति	
अच्छिद्रा गात्रा वयुना कृणोत परुषरुरुनुघुष्या वि शस्त	॥ 18 ॥
एकस्त्वष्टुरश्वस्या विशस्ता द्वा यन्तारा भवतस्तथ ऋतुः	
या ते गात्राणामृतुथा कृणोमि ताता पिण्डानां प्र जुहोम्यग्नौ	॥ 19 ॥
मा त्वा तपत्प्रिय आत्मापियन्तं मा स्वधितिस्तन्वश् आ तिष्ठिपत्ते	
मा ते गृधुरविशस्तातिहाय छिद्रा गात्राण्यसिना मिथू कः	॥ 20 ॥
न वा उ एतन्म्रियसे न रिष्यसि देवा इदेषि पृथिभिः सुगोभिः	
हरी ते युञ्जा पृषती अभूतामुपास्थाद्वाजी धुरि रासंभस्य	॥ 21 ॥
सुगव्यं नो वाजी स्वश्व्यं पुंसः पुत्रां उत विश्वापुषं रयिम्	
अनागास्त्वं नो अदितिः कृणोतु क्षत्रं नो अश्वो वनतां हविष्मान्	॥ 22 ॥

(13)

163

(म. 1, अनु. 22)

ऋषिः दीर्घतमाः औचथ्यः

छन्दः त्रिष्टुप्

देवता अश्वः

यदक्रन्दः प्रथमं जायमान उद्यन्त्समुद्रादुत वा पुरीषात्	
श्येनस्य पक्षा हरिणस्य बाहू उपस्तुत्यं महि जातं ते अर्वन्	॥ 1 ॥
यमेन दत्तं त्रित एनमायुनगिन्द्र एणं प्रथमो अर्धतिष्ठत्	
गन्धर्वो अस्य रशनामगृभ्णात्सूरादश्वं वसवो निरतष्ट	॥ 2 ॥
असि यमो अस्यादित्यो अर्वन्नसि त्रितो गुह्येन व्रतेन	
असि सोमेन समया विपृक्त आहुस्ते त्रीणि दिवि बन्धनानि	॥ 3 ॥
त्रीणि त आहुर्दिवि बन्धनानि त्रीण्यप्सु त्रीण्यन्तः समुद्रे	
उतेव मे वरुणश्छन्त्यर्वन्यत्रा त आहुः परमं जनित्रम्	॥ 4 ॥
इमा ते वाजिन्नवमार्जनानीमा शफानां सन्तुर्निधाना	
अत्रा ते भद्रा रशना अपश्यमृतस्य या अभिरक्षन्ति गोपाः	॥ 5 ॥
आत्मानं ते मनसारादजानामवो दिवा पतर्यन्तं पतङ्गम्	
शिरो अपश्यं पृथिभिः सुगोभिररेणुभिर्जेहमानं पतत्रि	॥ 6 ॥
अत्रा ते रूपमुत्तममपश्यं जिगीषमाणमिष आ पदे गोः	
यदा ते मर्तो अनु भोगमान्ळादिद्वसिष्ठ ओषधीरजीगः	॥ 7 ॥
अनु त्वा रथो अनु मर्यो अर्वन्ननु गावोऽनु भगः कनीनाम्	

अनु व्रातासुस्तव सुख्यमीयुरनु देवा ममिरे वीर्यं ते	॥ 8 ॥
हिरण्यशृङ्गोऽयो अस्य पादा मनोजवा अवर इन्द्र आसीत्	
देवा इदस्य हविरद्यमायुन्यो अर्वन्तं प्रथमो अर्ध्यतिष्ठत्	॥ 9 ॥
ईर्मान्तासुः सिलिकमध्यमासुः सं शूरणासो दिव्यासो अत्याः	
हंसाइव श्रेणिशो यतन्ते यदाक्षिषुर्दिव्यमज्ममश्वाः	॥ 10 ॥
तव शरीरं पतयिष्वर्वन्तव चित्तं वातइव ध्रुजीमान्	
तव शृङ्गाणि विष्टिता पुरुत्रारण्येषु जर्भुराणा चरन्ति	॥ 11 ॥
उप प्रागाच्छसनं वाज्यर्वा देवद्रीचा मनसा दीध्यानः	
अजः पुरो नीयते नाभिरस्यानुं पश्चात्कवयो यन्ति रेभाः	॥ 12 ॥
उप प्रागात्परमं यत्सुधस्थमर्वा अच्छा पितरं मातरं च	
अद्या देवाञ्जुष्टतमो हि गुम्या अथा शास्ते दाशुषे वार्याणि	॥ 13 ॥

(52)

164

(म. 1, अनु. 22)

ऋषिः दीर्घतमाः औचथ्यः छन्दः त्रिष्टुप् 1-11, 13-14, 16-22, 24-28, 30-35, 37-40, 43-50, 52 जगती 12, 15, 23, 29, 36, 41, प्रस्तारपङ्क्तिः 42, अनुष्टुप् 51, देवता विश्वे देवाः 1-41, वागापः 42, शकधूमसोमौ 43, अग्निसूर्यवायवः 44, वाक् 45, सूर्यः 46-47, संवत्सर-कालचक्रम् 48, सरस्वती 49, साध्याः 50, सूर्यः पर्जन्यः अग्रयः वा 51, सरस्वान् सूर्यः वा 52

अस्य वामस्य पलितस्य होतुस्तस्य भ्राता मध्यमो अस्त्यश्रः	
तृतीयो भ्राता घृतपृष्ठो अस्यात्रापश्यं विशपतिं सप्तपुत्रम्	॥ 1 ॥
सप्त युञ्जन्ति रथमेकचक्रमेको अश्वो वहति सप्तनामा	
त्रिनाभिं चक्रमजरमनुर्वं यत्रेमा विश्वा भुवनाधि तस्थुः	॥ 2 ॥
इमं रथमधि ये सप्त तस्थुः सप्तचक्रं सप्त वहन्त्यश्वाः	
सप्त स्वसारो अभि सं नवन्ते यत्र गवां निर्हिता सप्त नाम	॥ 3 ॥
को ददर्श प्रथमं जायमानमस्थन्वन्तं यदन्स्था बिभर्ति	
भूम्या असुरसृगात्मा क्व स्वित्को विद्वांसमुप गात्प्रष्टुमेतत्	॥ 4 ॥
पाकः पृच्छामि मनसाविजानन्देवानामेना निर्हिता पदानि	
वत्से बृष्कयेऽधि सप्त तन्तून्वि तत्रिरे कवय ओतवा उं	॥ 5 ॥
अचिकित्वाञ्चिकितुषश्चिदत्र क्वीन्पृच्छामि विद्मने न विद्वान्	
वि यस्तस्तम्भ षळिमा रजांस्यजस्य रूपे किमपि स्वित्केकम्	॥ 6 ॥
इह ब्रवीतु य ईमङ्ग वेदास्य वामस्य निर्हितं पदं वेः	
शीर्ष्णः क्षीरं दुहते गावो अस्य वृत्रि वसाना उदुकं पदापुः	॥ 7 ॥
माता पितरमृत आ बभाज धीत्यग्रे मनसा सं हि जग्मे	
सा बीभृत्सुर्गर्भरसा निर्विद्धा नमस्वन्त इदुपवाकमीयुः	॥ 8 ॥

युक्ता मातासीन्दुरि दक्षिणाया अतिष्ठद्गर्भो वृजनीष्वन्तः	
अमीमेद्वत्सो अनु गार्मपश्यद्विश्वरूप्यं त्रिषु योजनेषु	9
तिस्त्रो मातृस्त्रीन्पितृन्बिभ्रदेकं ऊर्ध्वस्तस्थौ नेमव ग्लापयन्ति	
मन्त्रयन्ते दिवो अमुष्यं पृष्ठे विश्वविदं वाचमविश्वमिन्वाम्	10
द्वादशारं नहि तज्जरायु वर्वति चक्रं परि द्यामृतस्य	
आ पुत्रा अग्रे मिथुनासो अत्र सप्त शतानि विश्तिश्च तस्थुः	11
पञ्चपादं पितरं द्वादशाकृतिं दिव आहुः परे अर्धे पुरीषिणम्	
अथेमे अन्य उपरे विचक्षणं सप्तचक्रे षळर आहुरर्पितम्	12
पञ्चारे चक्रे परिवर्तमाने तस्मिन्ना तस्थुर्भुवनानि विश्वा	
तस्य नाक्षस्तप्यते भूरिभारः सनादेव न शीर्यते सनाभिः	13
सनेमि चक्रमजरं वि वावृत उत्तानायां दश युक्ता वहन्ति	
सूर्यस्य चक्षु रजसैत्यावृतं तस्मिन्नार्पिता भुवनानि विश्वा	14
साकंजानां सप्तथमाहुरेकजं षळिद्यमा ऋषयो देवजा इति	
तेषामिष्टानि विहितानि धामशः स्थात्रे रैजन्ते विकृतानि रूपशः	15
स्त्रियः सतीस्तां उ मे पुंस आहुः पश्यदक्षुष्वान्न वि चैतदन्धः	
कविर्यः पुत्रः स ईमा चिकेत यस्ता विजानात्स पितुष्वितासत्	16
अवः परेण पर एनावरेण पदा वत्सं बिभ्रती गौरुदस्थात्	
सा कद्रीची कं स्विदधं परागात्कं स्वित्सूते नहि यूथे अन्तः	17
अवः परेण पितरं यो अस्यानुवेदं पर एनावरेण	
कवीयमानः क इह प्र वोचद्वेवं मनः कुतो अधि प्रजातम्	18
ये अर्वाञ्चस्तां उ पराच आहुर्ये पराञ्चस्तां उ अर्वाच आहुः	
इन्द्रश्च या चक्रथुः सोम तानि धुरा न युक्ता रजसो वहन्ति	19
द्वा सुपर्णा सयुजा सखाया समानं वृक्षं परि षस्वजाते	
तयोरन्यः पिप्पलं स्वाद्वत्यनश्नन्नन्यो अभि चाकशीति	20
यत्रा सुपर्णा अमृतस्य भागमनिमेषं विदथाभिस्वरन्ति	
इनो विश्वस्य भुवनस्य गोपाः स मा धीरः पाकमत्रा विवेश	21
यस्मिन्वृक्षे मध्वदः सुपर्णा निविशन्ते सुवते चाधि विश्वे	
तस्येदाहुः पिप्पलं स्वाद्वग्रे तन्नोन्नश्द्यः पितरं न वेद	22
यद्वायत्रे अधि गायत्रमाहितं त्रैष्टुभाद्वा त्रैष्टुभं निरतक्षत	
यद्वा जगज्जगत्याहितं पदं य इत्तद्विदुस्ते अमृतत्वमानशुः	23
गायत्रेण प्रति मिमीते अर्कमर्केण साम त्रैष्टुभेन वाकम्	

वाकेन वाकं द्विपदा चतुष्पदाक्षरैण मिमते सप्त वाणीः	॥ 24 ॥
जगता सिन्धुं दिव्यस्तभायद्रथंतरे सूर्यं पर्यपश्यत्	
गायत्रस्य समिधस्तिस्त्र आहुस्ततो मृत्वा प्र रिरिचे महित्वा	॥ 25 ॥
उप ह्वये सुदुघां धेनुमेतां सुहस्तो गोधुगुत दोहदेनाम्	
श्रेष्ठं स्रवं सविता साविषत्रोऽभीद्धो घर्मस्तदु षु प्र वोचम्	॥ 26 ॥
हिङ्ग्वती वसुपत्नी वसूनां वत्समिच्छन्ती मनसाभ्यागात्	
दुहामश्विभ्यां पयो अघ्येयं सा वर्धतां महते सौभगाय	॥ 27 ॥
गौरमीमेदनु वत्सं मिषन्तं मूर्धानं हिङ्गकृणोन्मातुवा उ	
सृकाणं घर्ममभि वावशाना मिमाति मायुं पर्यते पयोभिः	॥ 28 ॥
अयं स शिङ्गे येन गौरभीवृता मिमाति मायुं ध्वसनावधि श्रिता	
सा चित्तिभिर्नि हि चकार मर्त्यं विद्युद्भवन्ती प्रति वत्रिमौहत	॥ 29 ॥
अनच्छये तुरगातु जीवमेजद्भ्रुवं मध्य आ पस्त्यानाम्	
जीवो मृतस्य चरति स्वधाभिरमर्त्यो मर्त्येना सयोनिः	॥ 30 ॥
अपश्यं गोपामनिपद्यमानमा च परां च पृथिभिश्चरन्तम्	
स सध्रीचीः स विषूचीर्वसान् अ वरीवर्ति भुवनेष्वन्तः	॥ 31 ॥
य ईं चकार न सो अस्य वेदु य ईं दुदर्श हिरुगिन्नु तस्मात्	
स मातुर्योना परिवीतो अन्तर्बहुप्रजा निर्ऋतिमा विवेश	॥ 32 ॥
द्यौर्मै पिता जनिता नाभिरत्र बन्धुर्मै माता पृथिवी महीयम्	
उत्तानयोश्चम्बोऽर्योनिरन्तरत्रा पिता दुहितुर्गर्भमाधात्	॥ 33 ॥
पृच्छामि त्वा परमन्तं पृथिव्याः पृच्छामि यत्र भुवनस्य नाभिः	
पृच्छामि त्वा वृष्णो अश्वस्य रेतः पृच्छामि वाचः परमं व्योम	॥ 34 ॥
इयं वेदिः परो अन्तः पृथिव्या अयं यज्ञो भुवनस्य नाभिः	
अयं सोमो वृष्णो अश्वस्य रेतो ब्रह्मायं वाचः परमं व्योम	॥ 35 ॥
सप्तार्धगर्भा भुवनस्य रेतो विष्णोस्तिष्ठन्ति प्रदिशा विधर्मणि	
ते धीतिभिर्मनसा ते विपश्चितः परिभुवः परि भवन्ति विश्वतः	॥ 36 ॥
न वि जानामि यदिवेदमस्मि निण्यः संनद्धो मनसा चरामि	
यदा मार्गन्प्रथमजा ऋतस्यादिद्वाचो अश्रुवे भागमुस्याः	॥ 37 ॥
अपाङ् प्राडेति स्वधया गृभीतोऽमर्त्यो मर्त्येना सयोनिः	
ता शश्वन्ता विषूचीनां वियन्ता न्यःन्यं चिक्युर्न नि चिक्युरन्यम्	॥ 38 ॥
ऋचो अक्षरै परमे व्योमन्यस्मिन्देवा अधि विश्वे निषेदुः	
यस्तन्न वेद किमृचा करिष्यति य इत्तद्विदुस्त इमे समासते	॥ 39 ॥
सूयवसाद्भगवती हि भूया अथो वयं भगवन्तः स्याम	

अद्धि तृणमघ्ये विश्वदानीं पिब शुद्धमुदकमाचरन्ती	॥ 40 ॥
गौरीर्मिमाय सलिलानि तक्षत्येकपदी द्विपदी सा चतुष्पदी	
अष्टापदी नवपदी बभ्रुवुषीं सहस्राक्षरा परमे व्योमन्	॥ 41 ॥
तस्याः समुद्रा अधि वि क्षरन्ति तेन जीवन्ति प्रदिशश्चतस्रः	
ततः क्षरत्यक्षरं तद्विश्वमुप जीवति	॥ 42 ॥
शकमयं धूममारादपश्यं विषुवतां पर एनावरेण	
उक्षाणं पृश्निमपचन्त वीरास्तानि धर्माणि प्रथमान्यासन्	॥ 43 ॥
त्रयः केशिनं ऋतुथा वि चक्षते संवत्सरे वपत् एक एषाम्	
विश्वमेको अग्निं चष्टे शचीभिर्भ्राजिरेकस्य ददृशे न रूपम्	॥ 44 ॥
चत्वारि वाक्परिमिता पदानि तानि विदुर्ब्राह्मणा ये मनीषिणः	
गुहा त्रीणि निर्हिता नेङ्गयन्ति तुरीयं वाचो मनुष्या वदन्ति	॥ 45 ॥
इन्द्रं मित्रं वरुणमग्निमाहुरथो दिव्यः स सुपर्णो गरुत्मान्	
एकं सद्विप्रा बहुधा वदन्त्यग्निं यमं मातरिश्वानमाहुः	॥ 46 ॥
कृष्णं नित्यान् हरयः सुपर्णा अपो वसाना दिवमुत्पतन्ति	
त आववृत्रन्तसदनादृतस्यादिद्धृतेन पृथिवी व्युद्यते	॥ 47 ॥
द्वादश प्रथयश्चक्रमेकं त्रीणि नभ्यानि क उ तच्चिकेत	
तस्मिन्त्साकं त्रिशता न शङ्कवोऽर्पिताः षष्टिर्न चलाचलासः	॥ 48 ॥
यस्ते स्तनः शशयो यो मयोभूर्येन विश्वा पुष्यसि वार्याणि	
यो रत्नधा वसुविद्यः सुदत्रः सरस्वति तमिह धातवे कः	॥ 49 ॥
यज्ञेन यज्ञमयजन्त देवास्तानि धर्माणि प्रथमान्यासन्	
ते ह नाकं महिमानः सचन्त यत्र पूर्वे साध्याः सन्ति देवाः	॥ 50 ॥
समानमेतदुदकमुच्चैत्यव चाहभिः	
भूमिं पर्जन्या जिन्वन्ति दिवं जिन्वन्त्यग्रयः	॥ 51 ॥
दिव्यं सुपर्णं वायुसं बृहन्तमपां गर्भं दर्शतमोषधीनाम्	
अभीपतो वृष्टिभिस्तर्पयन्तं सरस्वन्तमवसे जोहवीमि	॥ 52 ॥

(15)

165

(म. 1, अनु. 23)

ऋषिः इन्द्रः 1-2, 4, 6, 8, 10-12, मरुतः 3, 5, 7, 9, अगस्त्यः मैत्रावरुणिः 13-15

छन्दः त्रिष्टुप्

देवता मरुत्वान् इन्द्रः

कया शुभा सर्वयसुः सनीळाः समान्या मरुतः सं मिमिक्षुः	
कया मती कुत् एतास एतेऽर्चन्ति शुष्मं वर्षणो वसूया	॥ 1 ॥
कस्य ब्रह्माणि जुजुषुर्युवानः को अध्वरे मरुत् आ ववर्त	

श्येनाँइव ध्रजतो अन्तरिक्षे केन महा मनसा रीरमाम	॥ 2 ॥
कुतस्त्वमिन्द्र माहिनुः सत्रेको यासि सत्पते किं तं इत्था	
सं पृच्छसे समराणः शुभानैर्वोचेस्तत्रो हरिवो यत्ते अस्मे	॥ 3 ॥
ब्रह्माणि मे मृतयुः शं सुतासुः शुष्म इयति प्रभृतो मे अद्रिः	
आ शासते प्रति हर्यन्त्युक्थेमा हरीं वहतस्ता नो अच्छ	॥ 4 ॥
अतो व्यमन्तमेभिर्युजानाः स्वक्षत्रेभिस्तन्वशुः शुम्भमानाः	
महोभिरेतां उप युज्महे न्विन्द्र स्वधामनु हि नो बभूथ	॥ 5 ॥
क्वस्य वा मरुतः स्वधासीद्यन्मामेकं समधत्ताहिहत्ये	
अहं ह्युग्रस्तविषस्तुविष्मान्विश्वस्य शत्रोरनमं वधस्त्रैः	॥ 6 ॥
भूरि चकर्थ युज्येभिरस्मे समानेभिवृषभ पौंस्येभिः	
भूरीणि हि कृणवामा शविष्ठेन्द्र क्रत्वा मरुतो यद्वशाम	॥ 7 ॥
वधीं वृत्रं मरुत इन्द्रियेण स्वेन भामेन तविषो बभूवान्	
अहमेता मनवे विश्वश्चन्द्राः सुगा अपश्चकर वज्रबाहुः	॥ 8 ॥
अनुत्तमा ते मघवन्नकिर्नु न त्वावाँ अस्ति देवता विदानः	
न जायमानो नशते न जातो यानि करिष्या कृणुहि प्रवृद्ध	॥ 9 ॥
एकस्य चिन्मे विभ्वशस्त्वोजो या नु दधृष्वान्कृणवै मनीषा	
अहं ह्युग्रो मरुतो विदानो यानि च्यवमिन्द्र इदीश एषाम्	॥ 10 ॥
अमन्दन्मा मरुतः स्तोमो अत्र यन्मे नरः श्रुत्यं ब्रह्म चक्र	
इन्द्राय वृष्णे सुमखाय मह्यं सख्ये सखायस्तन्वै तनूभिः	॥ 11 ॥
एवेदेते प्रति मा रोचमाना अनेद्यः श्रव एषो दधानाः	
संचक्ष्या मरुतश्चन्द्रवर्णा अच्छान्त मे छदयाथा च नूनम्	॥ 12 ॥
को न्वत्र मरुतो मामहे वः प्र यातन् सखीरच्छा सखायः	
मन्मानि चित्रा अपिवातर्यन्त एषां भूत नवेदा म ऋतानाम्	॥ 13 ॥
आ यद्वुवस्याद्दुवसे न कारुरस्माञ्चक्रे मान्यस्य मेधा	
ओ षु वर्त्त मरुतो विप्रमच्छेमा ब्रह्माणि जरिता वो अर्चत्	॥ 14 ॥
एष वः स्तोमो मरुत इयं गीर्मान्दार्यस्य मान्यस्य कारोः	
एषा यासीष्ट तन्वै वयां विद्यामेषं वृजनं जीरदानुम्	॥ 15 ॥

| इति द्वितीयाष्टके तृतीयोऽध्यायः समाप्तः |